



वीरगन्ज राजपत्र

स्थानीय सरकार

वीरगन्ज महानगरपालिका द्वारा प्रकाशित

खण्ड (२) वीरगन्ज मार्ग महिना २५ गते २०७५ साल संख्या ६

भाग -२

वीरगन्ज महानगरपालिका

स्थानीय सरकार सञ्चालन ऐन २०७४ को दफा १०२ को (२) बमोजिम वीरगन्ज महानगरपालिकाको नगर कार्यपालिकाले बनाएको तल लेखिए बमोजिमको कार्यविधि सर्वसाधारणको जानकारीको लागि प्रकाशन गरिएको छ ।

संवत् २०७५ सालको कार्यविधि नं - ६

कार्यविधिको नाम - वीरगन्ज महानगरपालिकाको 'घ' वर्गको निर्माण इजाजत पत्र प्रदान सम्बन्धी कार्यविधि २०७५

प्रस्तावना

स्थानीय स्तरको विकास निर्माणमा निजी क्षेत्रको ज्ञान र विशेषतालाई उपयोग गर्न तथा सार्वजनिक खरिदको मुलभूत विशेषतालाई अक्षुण्ण राखी सार्वजनिक निर्माणको क्षेत्रमा पारदर्शिता, स्वच्छता, इमान्दारिता, जवाफदेहिता, विश्वसनीयता तथा भेदभाव रहित प्रतिस्पर्धा तथा श्रोत साधनको उच्चतम उपयोग जस्ता उद्देश्यहरु हासिल गर्न सार्वजनिक निर्माणमा निजी क्षेत्रको सहज पहुँचको लागि स्थानीय सरकार सञ्चालन ऐन, २०७४ को दफा ११ को उपदफा

२ को छ (१०) ले दिएको अधिकार प्रयोग गरी वीरगन्ज महानगरपालिकाले यो कार्यविधि जारी गरेको छ ।

१. इजाजतपत्र प्राप्त नगरी सार्वजनिक निर्माण कार्य गर्न नहुने :

प्रचलित कानूनमा अन्यथा व्यवस्था भएको बाहेक यस कार्यविधि बमोजिम इजाजतपत्र प्राप्त नगरी “घ” वर्गको निर्माण व्यवसायीको नामबाट कसैले पनि सार्वजनिक निर्माण कार्य गर्न गराउन हुदैन ।

२. नयाँ इजाजतपत्र सम्बन्धी व्यवस्था :

- १) सार्वजनिक निर्माण कार्य गर्न चाहने निर्माण व्यवसायीले अनुसूचि -१ बमोजिमको ढाँचामा सार्वजनिक निर्माण कार्य गर्न इजाजतपत्रको लागि वीरगन्ज महानगरपालिकाको कार्यालयका प्रमुख प्रशासकीय अधिकृत समक्ष दरखास्त दिनुपर्ने छ ।
- २) उपदफा (१) बमोजिम पर्न आएका दरखास्तहरू प्रमुख प्रशासकीय अधिकृतले अनुसूचि ५ बमोजिमको योग्यता भए/नभएको सम्बन्धमा सिभिल इन्जिनियर/सब इन्जिनियर सहितको तीन सदस्यीय समितिबाट जाँचबुझ गराउनुपर्नेछ ।
- ३) दफा (२) को उपदफा (२) अनुसारको समितिले गरेको सिफारिस सहित प्रमुख प्रशासकीय अधिकृतले इजाजतपत्र प्रदान गर्ने निर्णयकालागि सिफारिस सहित नगर प्रमुख समक्ष पेश गर्नुपर्नेछ । नगर प्रमुखको निर्णयबाट प्रमुख प्रशासकीय अधिकृतद्वारा इजाजत पत्र प्रदान गरिने छ ।
- ४) उपदफा (२) बमोजिम समितिको सिफारिस सहित न्यूनतम योग्यता पुगेका निर्माण व्यवसायी फर्म/कम्पनीहरूको इजाजतपत्र कार्यपालिकाको निर्णय बमोजिम वीरगन्ज महानगरपालिकाका प्रमुख प्रशासकीय अधिकृतले इजाजतपत्र वापत अनुसूचि -२ बमोजिमको दस्तुर लिई अनुसूचि -३ बमोजिमको ढाँचामा इजाजतपत्र प्रदान गर्ने छ ।

३. इजाजतपत्रको अवधि र नवीकरण :

- १) दफा २ बमोजिम प्रदान गरिएको इजाजत पत्र दफा ४ बमोजिम खारेज भएको वा प्रचलित कानूनमा अन्यथा व्यवस्था भएको अवस्थामा बाहेक चालु आर्थिक वर्षको अन्त्य सम्म मात्र मान्य रहने छ ।
- २) उपदफा १ बमोजिम इजाजतपत्रको अवधि समाप्त भएका प्रत्येक निर्माण व्यवसायीले इजाजतपत्रको अवधि समाप्त भएको ३ महिनाभित्र प्रचलित कानून बमोजिम संघ, प्रदेश र स्थानीय तहलाई तिर्नुपर्ने कर तिरी सकेको प्रमाण स्वरूप सम्बन्धित संघीय/प्रदेश/स्थानीय

कर कार्यालयबाट प्राप्त करचुक्ता प्रमाणपत्र तथा फर्म वा कम्पनीको दर्ता नविकरण सहित महानगरपालिकाबाट अनुसूचि २ बमोजिमको दस्तुर तिरी नविकरण गराउनु पर्ने छ । इजाजतपत्र नविकरण गर्न वीरगन्ज महानगरपालिकामा कागजात पेश गर्दा अनुसूचि ४ बमोजिमको पासबुक भरी अघिल्लो आर्थिक वर्षको सो फर्म वा कम्पनीले आफूले गरेको कार्यहरूको अद्यावधिक विवरण सहित अनुसूचि ६ बमोजिमको निवेदन र अनुसूचि -७ बमोजिमका कागजात संलग्न राखी पेश गर्नुपर्ने छ । यसरी अनुसूचि ४ बमोजिमको पास बुक विवरण अद्यावधिक नगर्ने र अनुसूचि ७ बमोजिमका कागजात पेश नगर्ने फर्म वा कम्पनीको इजाजतपत्र नवीकरण गर्न महानगरपालिका बाध्य हुने छैन ।

- (३) उपदफा २ बमोजिमको म्याद नाघेको ६ महिनाभित्र सबै प्रक्रिया पूरा गरी इजाजतपत्र नविकरण गराउन चाहने निर्माण व्यवसायीले नविकरण माग गरेमा अनुसूचि २ बमोजिमको थप दस्तुर लिई प्रमुख प्रशासकीय अधिकृतले इजाजतपत्र नविकरण गरिदिने छ ।

४.इजाजतपत्रको खारेजी :

- (१) देहायको अवस्थामा महानगरपालिकाले निर्माण व्यवसायीको इजाजतपत्र खारेज गर्न सक्नेछ ।
- (क) भुट्टा विवरण पेश गरी इजाजतपत्र प्राप्त गरेको प्रमाणित भएमा,
- (ख) सार्वजनिक निर्माण कार्य गर्ने वा गर्न पाउने उद्देश्यले नेपाल सरकार तथा संगठित संस्थामा भुट्टा विवरण पेश गरेको सम्बन्धित निकायबाट लेखि आएमा,
- (ग) सार्वजनिक निकायसँग भएको सम्झौता बमोजिम कार्य सम्पन्न नगरेको वा सम्झौताको गम्भीर उल्लंघन भएको सम्बन्धित निकायबाट लेखि आएमा,
- (२) उपदफा १ बमोजिम इजाजतपत्र खारेज गर्नु अघि सम्बन्धित निर्माण व्यवसायीलाई स्पष्टीकरण पेश गर्न मनासिब **माफिकको** मौका दिईने छ ।
- (३) दफा (३) को उपदफा (३) को म्यादभित्र नविकरण नभएको इजाजतपत्र स्वतः खारेज हुने छ ।
- (४) उपदफा (१) वा (३) बमोजिम इजाजतपत्र खारेज भएकोमा महानगरपालिकाले त्यसको जानकारी सम्बन्धित फर्म वा व्यक्ति वा कम्पनी दर्ता गर्ने कार्यालयलाई दिने छ ।

५.इजाजतपत्रको प्रतिलिपि दिने व्यवस्था :

कुनै निर्माण व्यवसायीले इजाजतपत्र हराए वा नासिएको कारणबाट इजाजतपत्रको प्रतिलिपि पाउन निवेदन गरेमा अनुसूचि २ बमोजिमको दस्तुर लिई इजाजतपत्रको प्रतिलिपि दिनुपर्ने छ ।

६. नामसारी गर्ने व्यवस्था :

कुनै फर्म वा कम्पनी सो फर्म वा कम्पनीको प्रोपाइटरले विक्री गर्न चाहेमा वा अन्य व्यक्तिले खरिद गर्न चाहेमा खरिद गर्ने प्रोपाइटरले अनुसूचि ५ बमोजिमको व्यवस्थापन र अनुसूचि २ बमोजिमको राजश्व दाखिला गरेपछि इजाजतपत्र नामसारी गरिदिनु पर्ने छ ।

७. प्रचलित कानून बमोजिम हुने :

यस कार्यविधिमा लेखिए जति यसै बमोजिम र अन्यको हकमा प्रचलित कानून बमोजिम हुने छ ।

८. बचाउ :

यस अघि प्रचलित कानून बमोजिम दर्ता भएका ठेक्का बन्दोबस्ती सम्बन्धी फर्म तथा कम्पनीहरूलाई दिइएको इजाजत पत्रहरू यसै कार्यविधि बमोजिम दिइएको मानिने छ ।

९. नगर कार्यपालिकाले आवश्यक ठानेमा कार्यविधिमा हेरफेर तथा संशोधन गर्न सक्नेछ ।

अनुसूचि -१

कार्यविधिको दफा (२) को उपदफा (१) सँग सम्बन्धित
इजाजतपत्रको लागि दिइने दरखास्त

विषय : इजाजतपत्र पाउँ भन्ने बारे ।

श्रीमान् प्रमुख प्रशासकीय अधिकृत ज्यू,

वीरगन्ज महानगरपालिका

नगरकार्यपालिकाको कार्यालय, आदर्शनगर वीरगंज ।

यस वीरगन्ज महानगरपालिका कार्यालयका 'घ' वर्गको निर्माण इजाजत पत्र सम्बन्धी कार्यविधि २०७५ बमोजिम सार्वजनिक निर्माण कार्य गर्नको लागि इजाजतपत्र पाउँन निम्न विवरण भरी यो दरखास्त पेश गरिएको छ ।

१. दरखास्त पेश गर्ने फर्म वा कम्पनीको

नाम :

ठेगाना :

टेलिफोन नं. :

फ्याक्स नं. :

इमेल :

पोष्ट बक्स :

२. फर्म वा कम्पनीको प्रकृति :

प्राइभेट लिमिटेड कम्पनी	
पब्लिक लिमिटेड कम्पनी	
एकलौटी	
साभेदारी	

३. सम्पर्कको लागि फर्म वा कम्पनीको आधिकारिक व्यक्तिको

नाम : ठेगाना :

टेलिफोन नं. : फ्याक्स नं. :

इमेल :

पोष्ट बक्स :

४. फर्म वा कम्पनीको विवरण

दर्ता नं. :

दर्ता मिति :

अधिकृत पूँजी :

जारी पूँजी :

दर्ता गर्ने कार्यालयको नाम र ठेगाना :

५. इजाजत पत्र लिन चाहेको वर्ग : “घ” वर्ग

६. सामूहीकरण हुन चाहेको समूह :

७. आर्थिक स्रोत विवरण :

	रकम	वित्तिय संस्था/बैंकको नाम
स्थायी ओभरड्राफ्ट		
मुद्दती खाता		
चल्ती खाता		
बचत खाता		

उल्लेखित विवरण बाहेक अन्य विवरण भए छुट्टै पेश गर्न सकिने छ ।

८. कामदारको विवरण

(क) प्राविधिक :

(ख) अप्राविधिक :

(ग) अन्य :

प्राविधिक कर्मचारीको Certificate को प्रतिलिपि तथा निजको मञ्जुरीनामा पेश गर्नुपर्ने छ ।

९. आफ्नो स्वामित्वमा रहेको निर्माण सम्बन्धी साधन मेशिनको औजारको विवरण :

सि.नं.	नाम तथा विवरण	दर्ता नं.	क्षमता संख्या	मूल्य	खरिद मिति	अन्य व्यहोरा

द्रष्टव्य : यस विवरणमा उल्लेखित सवारी साधन तथा मेशिनरी औजारहरुको स्वामित्वको कागजात दर्ता प्रमाणपत्र उक्त मेशिनरी औजारहरु चालु हालतमा रहेको छ भने मेकानिकल इन्जिनियरद्वारा प्रमाणित भएको हुनुपर्ने छ ।

यस अघि सम्पन्न गरेको कामको विवरण :-

सि.नं	निर्माण सम्बन्धी कामको प्रकृति	काम गरेको साल	रकम	ठेक्कादाता कार्यालयको नाम	कामको अवस्था प्रगति प्रतिशतमा

११. करचुक्ता गरेको प्रमाण कागजात :-

क)

ख)

ग)

यस दरखास्त फाराममा उल्लेखित सम्पूर्ण व्यहोरा ठिक साँचो छ । भुइया ठहरे कानुन बमोजिम सहूला बुझाउँला ।

निर्माण व्यवसायीको छाप :



दरखास्तवालाको
फोटो

दस्तखतवालाको :-

सहि :

नाम थर :

ठेगाना :

मिति :

सम्पर्क मो.नं./टे.फो.नं. :

अनुसूचि -२

कार्यविधिको दफा (२) को उपदफा (१) र दफा (३) को उपदफा (३) सँग

सम्बन्धित

ईजाजतपत्रको लागि लागने शुल्क/दस्तुर

क्र.सं.	निर्माण व्यवसायीको वर्ग	ईजाजतपत्र दस्तुर	ईजाजतपत्र नवीकरण दस्तुर	ईजाजतपत्र नवीकरण थप दस्तुर	ईजाजतपत्र प्रतिलिपि दस्तुर	निवेदन दर्ता दस्तुर
१.	“घ”	१०,०००	५,०००	२,०००	१,०००	१,०००

द्रष्टव्य :-

“घ” वर्गको निर्माण व्यवसायी इजाजतपत्र सम्बन्धी, कार्यविधि २०७५, को दफा (३) को उपदफा (२) बमोजिमको म्यादभित्र इजाजतपत्र नवीकरण गराउँदा इजाजतपत्र नवीकरण थप दस्तुरको महलमा उल्लेखित दस्तुर बुझाउनु पर्ने छैन ।

अनुसूचि -३

कार्यविधिको दफा (२) को उपदफा (१) र दफा (३) को उपदफा (३) सँग

सम्बन्धित

ईजाजतपत्र

ईजाजतपत्र नं.....

मिति :.....

वीरगन्ज महानगरपालिका,

नगरकार्यपालिकाको कार्यालय, वीरगन्ज, पर्सा

“घ” वर्गको निर्माण व्यवसायी इजाजतपत्र सम्बन्धी कार्यविधि, २०७५ को दफा (२) को उपदफा (४) बमोजिम निर्माण व्यवसाय गर्न ,.....

.....स्थित कार्यालय भएको

फर्म वा कम्पनीलाई इजाजतपत्र प्रदान गरिएको छ ।

ईजाजतपत्र दिनेको :-

दस्तखत :-

नाम :-

पद :-

मिति :-

कार्यालय :-

नविकरण :

नविकरण गर्ने अधिकारी	नविकरण गरेको मिति	नविकरण बहाल रहने अवधि	नविकरण दस्तुर भौचर नं. र मिति	नविकरण गर्ने अधिकारीको दस्तखत

अनुसूचि - ४

निर्माण व्यवसायीबाट भएका सार्वजनिक निर्माण कार्यको अभिलेख विवरण (पासबुक)

क्र. सं.	आयोजनाको नाम	सार्वजनिक निकायको विवरण	संयुक्त उपक्रमको नाम (यदि भएमा)	शेयर (%)	ठेक्का विवरण	सार्वजनिक निकायको तर्फबाट हस्ताक्षर गर्ने पदाधिकारीको विवरण	समयावधि थप विवरण (यदि भएमा)	Variation विवरण (यदि भएमा)	प्रगति विवरण	ठेक्का सम्पन्न विवरण	कैफियत
					क) ठेक्का रकम :	क) नाम :	क) थप समय :	Variation पछिको Contract Amount			
						ख) पद :				
					ख) संभौता मिति :	क) नाम :		क) Variation को निर्णय गर्ने पदाधिकारी को नाम			
						ग) हस्ताक्षर :				
						ख) पद :				
					ग) ठेक्का अवधि :					
										
							ग)हस्ताक्षर:			
										
										
						घ) छाप :				
										
					घ) छाप :					
							घ) छाप :			
										
										

अनुसूचि -५

“घ” वर्गको निर्माण व्यवसायीको लागि आवश्यक योग्यता :

१. आर्थिक क्षमता प्राइभेट वा पब्लिक लिमिटेड कम्पनी वा साभेदारी फर्मको रूपमा घटीमा पाँच लाख रुपैयाँको चालु पुँजी देखाई उद्योग विभागमा दर्ता भएको हुनु पर्नेछ ।

२. मुख्य जनशक्ति विवरण : मान्यता प्राप्त शिक्षण संस्थाबाट सिभिल ईन्जिनियरिङ्ग विषयमा कम्तीमा प्रमाणपत्र तह उत्तिर्ण एकजना प्राविधिक, कुनै पनि विषयमा प्रमाणपत्र तह उत्तिर्ण एकजना जनशक्तिको सेवा पुरा समय प्राप्त हुने व्यवस्था हुनुपर्नेछ ।

३. मेशिन र उपकरण :

(क) ट्रिपर/ट्याक्टर : एक (१)/एक (१) थान

(ख) मिक्सर : (१) एक थान

(ग) Theodolite/Level Machine : (१) एक सेट

(घ) वाटर पम्प : ३ (तिन) थान

(ङ) भाईब्रेटर : ३ (तिन) थान ।

द्रष्टव्य :

१. उपकरणको नामावली पेश गर्दा उपकरणको स्वामित्वको प्रमाणपत्रका साथै विमा गरेको कागजातहरु पेश गर्नुपर्नेछ ।

२. माथि उल्लेखित यान्त्रिक उपकरणहरु ठीक अवस्थामा भएको कुरा मेकानिकल ईन्जिनियरिङ्ग विषयमा कम्तीमा स्नातक तहको शैक्षिक योग्यता भएको नेपाल ईन्जिनियर्स एसोसिएसनको सदस्यता प्राप्त मेकानिकल ईन्जिनियरले प्रमाणित गरेको हुनुपर्नेछ ।

३. माथि उल्लेखित यन्त्र उपकरणहरु दर्ता भएको मितिले घटीमा दुई वर्षसम्म वेचबिखन गर्न पाईने छैन ।

४. पन्ध्र वर्षभन्दा बढी पुरानो यन्त्र उपकरणहरु निर्माण व्यवसायीको स्तर वृद्धि तथा नयाँ दर्ता हुने प्रयोजनको लागि मान्य हुने छैन ।

५. फर्म वा कम्पनीको कार्यालय आफ्नै स्वामित्वको घर वा जग्गामा स्थापना गरिएको भएमा त्यस्तो घर वा जग्गाको जग्गाधनी प्रमाण पुर्जा र एकीकृत कर तिरेको रसिद र घर जग्गा भाडामा भएमा एकीकृत कर घर बहाल कर तिरेको रसिदको प्रमाणित प्रतिलिपि ।

अनुसूचि -६

कार्यविधिको दफा (३) को उपदफा (२) सँग सम्बन्धित :

श्रीमान् प्रमुख प्रशासकीय अधिकृत ज्यू,

वीरगन्ज महानगरपालिका

नगरकार्यपालिकाको कार्यालय, आदर्शनगर वीरगंज ।

विषय : इजाजत नविकरण गरिपाउँ भन्ने बारे ।

यस वीरगन्ज महानगरपालिका कार्यालयको कार्यविधि २०७५ बमोजिम निर्माण व्यवसाय संचालन गर्ने इजाजतपत्र नविकरण गर्नको लागि देहाय बमोजिमको विवरणहरु खुलाई यो दरखास्त पेश गरेको छु ।

१. निर्माण व्यवसायी (फर्म वा कम्पनी) को :-

क. नाम :-

ख. ठेगाना :-

ग. पोष्ट बक्स :-

घ. फ्याक्स नं. :-

ड. ईमेल :-

२. निर्माण व्यवसायी दर्ता गर्ने कार्यालयको :-

क. नाम :-

ख. ठेगाना :-

३. निर्माण व्यवसायीको :-

क. प्रमाणपत्र नं. :-

ख. दर्ता नं. :-

ग. इजाजतपत्र नं. :-

घ. इजाजतपत्र जारी भएको मिति :-

ङ. इजाजतपत्र जारी गर्ने कार्यालय :-

४. नेपाल निर्माण व्यवसायी महासंघको

क. सदस्यता नं. :-

ख. नविकरण मिति :-

५. नियुक्त कर्मचारीको विवरण :

१. नाम :..... पद :..... मो.नं.....

२. नाम :..... पद :..... मो.नं.....

३. नाम :..... पद :..... मो.नं.....

६. घर भाडामा भए

१. जग्गाधनीको नाम :..... वडा नं..... कि.नं..... संकेत नं.....

७. इजाजत नविकरण दस्तुर/थप नविकरण दस्तुर वापत

रु.....अक्षरूपीजम्मा गरेकोबैंकको
सक्कल/कम्प्यूटर रसिद नं. सक्कल यसै साथ संलग्न छ ।

८. यस दरखास्त फाराममा उल्लिखित सम्पूर्ण व्यहोरा ठीक छ । भुट्टा ठहरे कानुन बमोजिम सहुंला
बुभाउँला ।

निर्माण व्यवसायीको छाप :

निर्माण व्यवसायीको तर्फबाट दरखास्त दिनेको :

नाम :

पद :

दस्तखत :

मिति :

अनुसूचि -७

कार्यविधिको दफा (३) को उपदफा (२) सँग सम्बन्धित :

“घ” वर्गको इजाजतपत्र नविकरण गर्दा पेश गर्नुपर्ने कागजातहरु :

१. निवेदकको तोकिएबमोजिमको निवेदन र ना.प्र.प. को प्रमाणित प्रतिलिपि ।
२. उद्योग दर्ता प्रमाण पत्र/पान (PAN) दर्ता प्र.प.को प्रमाणित प्रतिलिपि ।
३. जनशक्ति विवरण : ३ (तिन) जना : नियुक्त गरेको वा म्याद थपको कागजात ।
 - क) सिभिल ई. विषयमा ओभरसियर वा सो बराबर योग्यता पुगेको -एकजना
 - ख) जुनसुकै विषयमा प्रमाण पत्र तह वा सो बराबर योग्यता पुगेको -एकजना
 - ग) वाणिज्य शास्त्रमा प्रमाणपत्र तह वा सो बराबर योग्यता पुगेको - एकजना
४. बिमा गरेको कागजात ।
५. निम्न मेशिन तथा उपकरणहरु चालु अवस्थामा रहेको भनी मेकानीकल ईन्जिनियरले प्रमाणित गरेको कागजात ।
 - क) ट्रिपर/ट्याक्टर : एक (१)/एक (१) थान ,
 - ख) मिक्सर : एक (१) थान
 - ग) Theodolite/Level Machine : एक (१) सेट
 - घ) वाटर पम्प : ३ (तिन) थान
 - ड) भाईब्रेटर : ३ (तिन) थान ।
६. कम्तीमा रु.पाँच लाख मौज्दात रहेको कम्पनीको नाउँको हालैको बैंक स्टेटमेन्ट ।
७. कर चुक्ता प्रमाणपत्रको प्रमाणित प्रतिलिपि ।
८. एकिकृत कर तिरेको रसिदको प्रमाणित प्रतिलिपि ।
९. घर भाडामा लिएको भए घर बहाल कर तिरेको रसिदको निस्सा वा प्रमाणित प्रतिलिपि ।

१०. “घ” वर्गको निर्माण व्यवसायी इजाजतपत्र समबन्धी, कार्यविधि, २०७५, को दफा (३) को उपदफा (२) र उपदफा (३) बमोजिमको म्यादभित्र इजाजतपत्र नविकरण गर्नुपूर्व सम्बन्धित फर्म/कम्पनीहरूको कार्यालयको र उक्त कम्पनीमा नियुक्त कर्मचारी तथा मेशिनरी उपकरणहरूको समेत स्थलगत निरीक्षण र अनुगमन गर्नुपर्ने आवश्यक ठानेमा प्रमुख प्रशासकीय अधिकृतले अनुगमन निरीक्षण समेत गर्न सक्नेछ । त्यसरी अनुगमन निरीक्षण गर्दा त्यस्ता फर्म/कम्पनीहरूले ईजाजतपत्र प्राप्त गर्दाका बखत पेश गरेका कागजातहरू वा माथि ३, ४ र ५ नं. बमोजिमको व्यवस्थापन भएको नदेखिएमा त्यस्तो फर्म/कम्पनी/व्यवसायीको “घ” वर्गको निर्माण व्यवसायी इजाजतपत्र नविकरण गर्न महानगरपालिका बाध्य हुने छैन ।

कार्यपालिकाबाट स्वीकृत मिति: २०७५।०८।१८

प्रमाणीकरण मिति: २०७५।०८।२५

आज्ञाले,

डा. भीष्मकुमार भूसाल
प्रमुख प्रशासकीय अधिकृत